



Il-Kwadru Titulari ta' Marija Annunzjata fil-Knisja Parrokkjali ta' Hal Balzan

Meta wiehed jidhol f'xi wahda mill-knejjes taghna, u jitfa' harstu lejn l-altar magġur, jolqtu bla ma jrid il-kwadru titulari li ġeneralment ikun jirraffigura xi episodju mill-hajja tal-qaddis jew qaddisa li ghalih/a tkun iddedikata l-knisja. Fl-antik dawn il-kwadri kienu jkun mpittra direttament fuq l-injam, drawwa li baqghet sas-seklu 16 meta l-pittura bdiet issir fuq it-tila, bil-kuluri taż-żejt introdotti fis-seklu hmistax.

Illum qed tidhol id-drawwa li, fil-knejjes il-godda li qed jinbnew, minflok il-kwadru qed titpoġġa statwa tal-qaddis/a jew il-kurċifiss. Dan wiehed jista' jarah fost l-ohrajn fil-knejjes ta' Kristu Re, f'Rahal Gdid, San Pietru f'Birżebbuġa, il-Madonna ta' Fatima fi Ġwardamanga u San Gwann tas-Salib f'Ta' Xbiex.

Il-kwadru titulari fil-knisja ta' Hal Balzan sar fl-1857. Hu kien ordnat ghand il-pittur Ġużeppi Hyzler izda sar minn Ġużeppi Calleja. Qablu kien hemm iehor artistiku hafna, li spiċċa jservi ta' suffit fis-sagristija l-qadima, u li llum, wara li ġie rrestawrat, qiegħed imdendel fis-sagristija l-ohra. Skond il-Kavallier Rafel Cali dan il-kwadru hu xogħol Karlu Zimech li għex fis-seklu tmintax.

Kif għedna, illum nafu li l-kwadru preżenti sar minn Ġużeppi Calleja li għal xi żmien għex u hadem f'Hal Balzan. X'uhud kienu jghidu li hu xogħol Hyzler li lilu kienet inghatat il-kummissjoni, izda minn manuskritt miktub minn Calleja stess nafu li, hu xogħol Calleja l-lavrant ta' Hyzler.

Ġużeppi Calleja twieled fit-12 ta' Diċembru, 1828 il-Belt Valletta, it-tifel ta' Antonio u Maria Teresa Cachia. Waqt l-istudji tiegħu indunaw li iżjed kien miġbud lejn id-disinn milli lejn l-iskola. Għalhekk fuq il-parir tal-pittur Ġużeppi Hyzler, li osserva sewwa lit-tifel, ipperswada lil missieru biex meta t-tifel iġib il-kwalifiki mehtieġa jibda jattendi fl-istudio tiegħu.

Nafu li madwar l-1844, meta Calleja kellu 16-il sena, hu beda jkun iżjed regolari ghand Hyzler, fejn beda jkun mgħallem it-teknika. Din ir-rabta ta' Calleja ma' Hyzler kellha tibqa' sakemm Hyzler miet u li ġieli waslet sal-punt li Calleja jwettaq xogħol li suppost sar mill-imgħallem tiegħu. Dan għaliex fl-1848 Hyzler beda juri sinjali ta' mard, u iżjed m'għadda ż-żmien, il-mard iżjed beda jizzied.

Kien żmien meta l-fama tal-pittur kienet fl-aqwa tagħha b'hafna kummissjonijiet deħlin. Ghalkemm il-marda giet mohbija min-nies biex ix-xogħol ma



Kitba ta'


Anton Camilleri

jonqosx, il-gazzetta *Mediterranio* tat-28 ta' Diċembru, 1851 qalet ċar u tond li Hyzler kien qed ibati minn roghda f'idejh, li naqsitlu mill-abbiltà f'xogħlu.

Il-kwadru titulari ta' Hal Balzan ġie ordnat f'xi żmien qabel is-sena 1857, is-sena li fiha kien lest u tpogġa f'postu. Nafu wkoll, li f'dik is-sena Hyzler kien irċieva minghand il-protettur tal-knisja ta' Hal Balzan is-somma ta' 700 skud għal dan il-kwadru. Propriu sena qabel ma Hyzler miet. Fi żmien li l-prokuratur ordna dan il-kwadru, Hyzler kien qed jahdem fuq żewġ kwadri ghaż-żewġ irhula tal-qrib wiehed ta' San Rokku għall-knisja ta' H'Attard u l-iehor tal-Madonna taċ-Ċintura għall-knisja ta' Hal Lija. Forsi għalhekk li l-prokuratur Balzani thajjar jordna l-kwadru għandu.

Il-kwadru sar fl-istudio li Hyzler kellu mar-residenza tiegħu f'parti mill-Berġa ta' l-Italja fil-Belt. Kollox jindika li x-xogħol sar kollu minn Calleja. Fejn qabel Hyzler kien jagħmel id-disinn, u wara li Calleja jistudjah kien jesegwiewh, din id-darba kollox sar minn Calleja li hadlu hafna hsieb u xogħol, għax Hyzler ma kienx jiflah wara li reġa' tah attakk iehor li hallieh ma jistax jitkellem, *toccammi ad eseguirlo quando il Sigr. Hyzler oltre i melori, a cui andava soggetto, gli sopravvenne uno altro che lo rese inabile perfino di parlare.*

Il-kwadru juri l-ideat li Calleja xorob minghand l-imgħallem tiegħu. Fih insibu lill-Arkanġlu Gabriel f'att ta' qima lejn Marija li kienet għadha kif aċċettat li ssir omm Alla, fi sfond ta' xenarju sabih b'vażun bil-gilju fin-nofs. Fil-parti ta' fuq naraw lit-Tliet Persuni tat-Trinità Mqaddsa mdawra bl-aṅġli.



Meta Calleja lesta x-xoghol ġietu t-tentazzjoni li jiffirmah hu, iżda beża' li permezz li l-ordni ma nghatax lilu seta' jonqos ix-xoghol, meta jaraw il-firma tal-lavrant minflok ta' l-imghallem. Beża' wkoll li l-fama li seta' jgħiblu, titlagħlu għal rasu, għalkemm nafu li wara l-1855 hu beda jiehu xi ordnijiet, liema xoghol kien beda jgħbed l-interess tal-ġurnali.

Ma riedx ukoll kieku jonqos lill-imghallem tiegħu, għalhekk iffirma f'post fejn ma tidhirx, *lo inserissi nell'angolo piu occulto del quadro*. Il-kwadru li kien l-aħhar ordni li saret fl-istudio ta' Hyzler, baqa' ma kienx iffirmit u l-firma li qal li għamel Calleja sal-lum għadha ma nstabitx.

Il-kwadru tlesta fi Frar, 1857, għax proprju f'dan ix-xahar kien għall-wiri fil-kunvent ta' Santu Wistin fil-Belt qabel ma kien trasportat għal Hal Balzan. Il-gazzetta li fiha deher l-avviż tal-wirja fahhret lil Hyzler u lil Calleja li għenu jwettaq ix-xoghol. Imbagħad it-Tnejn 9 ta' Marzu, 1857 il-kwadru tpoġġa f'postu fuq l-altar tal-kor, fost it-tifhir ta' dawk li żaru l-knisja għall-festa ta' dik is-sena. Din id-darba l-istess ġurnal meta habbar l-avveniment, fahhar lil Calleja waqt li lil Hyzler ma semmiehx. Dan mhux l-uniku xoghol ta' Calleja għall-knisja ta'

Hal Balzan. Nafu li xi żmien wara hu pitter il-kwadru ta' San Ġużepp Labrè.

Rabta oħra ta' Calleja ma' dan ir-rahal hi l-post ta' villeggiatura li dan kellu, l-ewwel f'numru 141, Pjazza Casale Balzan u wara f'numru 52 Strada Reale. Nafu li fit-28 ta' Marzu, 1892 hu ttrasferixxa l-istudio u r-residenza mill-Belt għal Hal Balzan flimkien ma' hutu. Fil-fatt oħtu Marianne mietet f'Hal Balzan fit-13 ta' Lulju, 1896. It-tifkira ta' oħtu ma setghetx tmur minn quddiem għajnejh u għalhekk f'Ottubru, 1897 Ġużeppi qatagħha li jgħorr kollox u jmur joqgħod San Ġiljan. F'Hal Balzan baqa' huh Vincenzo, li miet hemm f'Awissu, 1901. Għalkemm f'San Ġiljan kien kuntent, biss hass in-nuqqas tal-hbieb li lahaq għamel f'Hal Balzan fosthom il-Kavallier Borg.

Calleja miet fit-12 ta' Awissu, 1915 fl-ghomor ta' 86 sena.

Referenzi:

- J. Calleja, *Giuseppe Calleja 1828-1915: The man, the teacher, the artist*, Malta, 1992
- Hal Balzan*, Settembru-Ottubru, 1974, numru 19.
- Hal Balzan*, Novembru-Diċembru, 1974, numru 20.
- L'Ordine*, 20/03/1957.
- L'Ordine*, 27/02/1857.